

**Sáttmáli**

**millum**

**Starvsmannafelagið**

**og**

**Kommunala Arbeiðsgevarafelagið**

**2012 – 2015**

<b>1. Kapittul. Alment.....</b>	<b>4</b>
§ 1 Sáttmálaøki og samráðingarrættur .....	4
§ 2 Arbeiðspláss og broytingar í arbeiðsgongd o.a.....	4
§ 3 Álitisfólk og nevndarlimir.....	4
§ 4 Setan.....	5
§ 5 Fyribilsstörv og avloysarar.....	6
§ 6 Uppsøgn .....	6
§ 7 Sjúka.....	7
§ 8 Barnsferð .....	7
§ 9 Eftirsitoln .....	7
§ 10 Frítíð.....	7
§ 11 Farloyvi .....	8
§ 12 Fyribils tænasta í hægri starvi .....	8
§ 13 Eftirlønartrygging.....	8
§ 14 Tænastuferðir og koyripeningur.....	8
§ 15 Leiðarar .....	9
§ 16 Aðrar skipanartreytir .....	9
§ 17 Onnur viðurskifti .....	9
<b>Serreglur fyrir ymiskar kommunalar eindir.....</b>	<b>9</b>
§18 Havnaumsjónarmenn .....	9
§19 Klinikkassistentar og tannrøktarar .....	9
§20 Sløkkiliðsfólk .....	9
<b>2. Kapittul. Arbeiðstíð.....</b>	<b>10</b>
§ 22 Arbeiðstíðin.....	10
§ 23 Matarsteðgur .....	10
§ 24 Arbeiði skipað í vaktum.....	10
§ 25 Arbeiði í ólagaligum tíðarskeiðum .....	11
§ 27 Yvirarbeiði .....	11
§ 28 Meirarbeiði.....	12
§ 29 Sjálvboðið eyka arbeiði.....	12
§ 30 Tilkallivakt .....	12
§ 31 Fastir frídagar .....	12
§ 32 Gjald ella avspákan .....	12
§ 33 Samsýning fyrir skeiðluttøku .....	13
§ 34 Frí við ongari lön.....	13
<b>3. Kapittul. Um lön og at flokka störv.....</b>	<b>13</b>
§ 35 At flokka .....	13
§ 36 Lønaraldur .....	13
§ 37 Lón .....	13
§ 38 Tímaløn .....	14
§ 39 Viðbøtur .....	14
§ 40 Næmingar.....	14
§ 41 Praktikantar .....	14
§ 42 Starvsmetingarnevnd.....	14
<b>4. Kapittul. Gildi sáttmálans .....</b>	<b>15</b>

§ 43 Gildi sáttmálans.....	15
<b>Fylgiskjal um flokkan og lónir</b>	
1. Endamál .....	16
2. Alment um flokkanarfyrilit .....	16
3. Útbúgvíngarkrøv og arbeiðsroyndir.....	16
Flokkur I.....	16
Flokkur II .....	16
Flokkur III .....	16
Flokkur IV .....	16
Flokkur V .....	16
Flokkur VI.....	17
4. Starvsinnihald.....	17
Flokkur III .....	17
Flokkur IV og V .....	17
Flokkur VI.....	17
Flokkur VII .....	17
Flokkur VIII .....	17
5. Serfrøðingar .....	18
6. Deildarleiðarar .....	18
7. Edv-leiðarastørv .....	18
<b>Rúmligi arbeiðsmarknaðurin.....</b>	<b>19</b>
<b>Felags átak.....</b>	<b>19</b>
<b>Felags lónarskipan.....</b>	<b>19</b>
<b>Avtala um tiltök, ið kunnu stuðla undir ein virknan starvsfólkapolitikk á kommunalum/interkommunalum arbeiðsplássum.....</b>	<b>20</b>
<b>Avtala um strategiska og skipaða fórleikamenning ákommunalum og interkommunalum arbeiðsplássum. ....</b>	<b>22</b>
<b>Upprit til stratekiska skipaða fórleikamenning .....</b>	<b>24</b>
<b>Avtala um serstaka fríiku .....</b>	<b>26</b>
Øki.....	26
Hvussu fríikan verður innvunni og hildin .....	26
Gildiskoma og skiftisreglur.....	26

## **1. Kapittul. Alment**

### **§ 1 Sáttmálaðki og samráðingarrættur**

Hesin sáttmáli fevnir um starvsfólk í starvi hjá kommunum og kommunalum felagsskapum sum ikki eru tænastumenn ella nú verða lont eftir øðrum lónarskipanum. Sáttmálin fevnir um tey størv, sum eru flokkað sambært § 35.

*Stk. 2.* Í sáttmálaskeiðinum mugu ikki verða gjørdir aðrir lónarsáttmálar um tey arbeiðsþki, ið hesin sáttmáli umfatnar, utan at semja fyrst er fingin um hetta millum Starvsmannafelagið og hin fakfelagsskapin, ið sáttmáli er ætlaður gjørdur við.

*Stk. 3.* Viðvíkjandi samráðingarrættinum verður víst til lögtingslög nr. 13 frá 20. mars 1958 um starvsmenn við möguligum seinni broytingum.

*Stk. 4.* Er sáttmálin uppsagd, og semja ikki kemur í lag partanna millum, ella annar parturin ber seg undan tingingum, hevir hvør av þortunum rætt til at fáa tingingarnar framdar við at semingsfólk leggur uppí. Partarnir uppnevna í felag semingsfólkvið. Fæst ikki semja um at velja semingsfólk, uppnevnir sorinskrivarinn hann. Undir semingsroyndum binda partarnir seg til at ganga undir reglurnar í §§3 til 6 í lög nr. 86 frá 31. mars 1928 "om mægling i arbejdsstridigheder" við seinni broytingum.

*Stk. 5.* Ivaspurningar um at tulka sáttmálan verða at leggja fyrir Fastan Gerðarætt.

### **§ 2 Arbeiðspláss og broytingar í arbeiðsgongd o.a.**

Tá ið avgerandi broytingar verða gjørdar í arbeiðsgongdini ella umsitingini á einum communalum/interkommunalum arbeiðsplássi, skal starvsfólkvið hava boð um hetta í góðari tíð fyrir at fáa høvi til at vera við í tilrættaleggingini. Krevja tflík tiltök eftirútbúgving, skulu starvsfólkini hava høvi til at fáa neyðuga eftirútbúgving, so tey kunnu rökja hesi arbeiði.

*Stk. 2.* Álitisfólkvið skal hava skipanarreglur (organisatiónnsskipan/starvslýsingar) fyrir viðkomandi arbeiðspláss, eins og álitisfólkini skulu takast við í ráðleggingina, tá ið broytingar verða gjørdar sbrt. stk. 1.

*Stk. 3.* Á öllum communalum/interkommunalum arbeiðsplássum verður sett ein samstarvsnevnd, har leiðsla, álitisfólk og varaálitifólk sita, sum skal hava innlit í öll viðurskifti, sum hava við arbeiðsplássið og uppgávur á arbeiðsplássinum at gera. Leiðslan sökir sær ráð hjá samstarvsnevndini, áðrenn avgerðir verða tiknar.

### **§ 3 Álitisfólk og nevndarlimir**

Tá ið tað á eini deild/eind starvast í minsta lagi 5 limir í Starvsmannafelagnum, hava hesir limir rætt at velja eitt álitisfólk.

Starvsfólkini á S.E.V. velja 2 álitisfólk fyrir allan stovnin, 1 álitisfólk fyrir starvsfólkini í umsitingini og 1 álitisfólk fyrir teknisku starvsfólkini. Hesi skipa seg við einum talsmanni, sum fær 2 viðbótastig í samsýning, og hitt álitisfólkvið fær 1 viðbótastig í samsýning.

Álitisfólk og nevndarlimir kunnu ikki verða uppsøgd, utan at uppsøgnin hevir verið til viðgerðar millum Kommunala Arbeiðsgevarafelagið og Starvsmannafelagið.

*Stk. 2.* Til álitisfólk kann bara veljast tann, ið hevir fulltíðarstarv og hevir arbeitt á viðkomandi arbeiðsplássi í minsta lagi í 1 ár, utan so at tað av serligum umstøðum gerst neyðugt at víkja frá hesum.

*Stk. 3.* Lærlingar kunnu ikki veljast til álitisfólk.

*Stk. 4.* Valið hevir ikki gildi, fyrr enn Starvsmannafelagið hevir góðkent tað og boðað leiðsluni á avvarðandi arbeiðsplássi frá. Henda fráboðan eiger at verða gjørd í seinasta lagi 14 dagar eftir valið.

Stk. 5. Álitisfólk ið hevur skyldu at ansa eftir, at lögir, sáttmálar, fyriskipanir o.a., ið eru galldandi fyrir arbeiðsplássið sum heild, verða yvirhildin, og skal virka fyrir best möguligum samarbeiði millum og leiðslunnar millum.

Stk. 6. Álitisfólk ið hevur rætt og skyldu til at tingast við leiðsluna um öll mál, sum hava týdning fyrir starvsfólk ið og leiðsluna. Er álitisfólk ið ikki nögt við avgerð leiðslunnar, skal tað leggja málið fyrir felagið.

Stk. 7. Tá ið talan er um at flyta ella siga upp starvsfólk, skal leiðslan samráðast við álitisfólk ið á avvarðandi arbeiðsplássi. Verða partarnir ikki samdir, skal álitisfólk ið leggja málið fyrir felagið.

Stk. 8. Tá ið talan er um at seta starvsfólk, skal álitisfólk ið hava málið til ummælis, áðrenn endalig støða verður tики.

Stk. 9. Álitisfólk ið skal í samráð við leiðsluna í arbeiðstíðini hava möguleika fyrir at taka sær av málum, ið viðvíkja starvsfeløgunum ella arbeiðsviðurskiftunum á staðnum, tó soleiðis, at tað stendst so lítið tarn av hesum sum möguligt.

Stk. 10. Um starvsfólk er valt í nevnd felagsins, skal tí verða givin heimild at fremja felagsarbeiði í vanligu arbeiðstíðini í givnum fórum, t.d. undir sáttmálasliti, sáttmálasamráðingum og arbeiðsósemju. Harumframt fáa nevndarlimir frí við lón 1 dag um mánaðin til felagsarbeiði.

Stk. 11. Virkandi formaður í felagnum hevur altið rætt til at fáa farloyvi utan lón, og hevur arbeiðsplássið skyldu at hava starv til viðkomandi, tá ið formanstíðin er úti.

Stk. 12. Tá ið álitisfólk og starvsfólk sökja um at sleppa á álitisfólkaskeið, fer leiðslan at viðgera slíkar umsóknir við vælvild. Sama er galldandi fyrir nevndarlimir í felagnum.

Protokollat viðv. reglugerð fyrir álitisfólk

*Partarnir eru samdir um, at álitisfólk skulu hava rætt til at koma saman til felagsfund 2 ferðir um árið í arbeiðstíðini.*

## § 4 Setan

Leys størv, sum sett skulu verða eftir hesum sáttmála, skulu verða lýst leys alment. Leiðslan kann í einstökum fóri, í samráð við álitisfólkini loyva, at starv bara verður lýst innanhýsis, millum tey starvsfólk, sum frammanundan eru í fóstum starvi. Tilskilast skal, hvat starvið umfatar, hvør útbúgving krevst, og hvørjum sáttmála og lönarflokk starvið verður lont eftir. Sama er galldandi, tá ið lýst verður eftir fyribilshjálp o.þ. Er talan um nýtt starv, sum ikki higartil er flokkað, skal Kommunala Arbeiðsgevarafelagið samráðast við felagið um lönarflokk, áðrenn starvið verður lýst leyst, smbr. § 42 um starvsmetingarnevnd í sáttmálanum um lónir og at flokka størv.

Stk. 2. Tá ið starvið er sett, skal hann, ið starvið hevur fingið í seinasta lagi 14 dagar eftir setanina fáa setanarbræv. Í setanarbrævinum skal standa:

1. navn og bústaður hjá setanarmyndugleikanum og tí setta,
2. nær setanin tekur við,
3. galldandi sáttmáli millum omanfyri nevndu partar at ganga eftir,
4. starvsheiti,
5. bólking,
6. eftirlónargjald
7. starvsaldur og næstu broytingar í starvsaldri,
8. uppsagnartíð frá arbeiðsgevara og tí setta,
9. arbeiðstíð,
10. frítíð við lón og frítíðarískoyti,

11. setanarøki
12. arbeiðstaður/staðir.

Stk. 3. Arbeiðsgevarin sendir samstundis felagnum avrit av setnarskrivinum, fyrir limir í Starvsmannafelagnum.

Stk. 4. Limajald til Starvsmannafelagið kann verða frádrigið í lónarútgjaldningini.

## § 5 Fyribilsstörv og avloysarar

Sum fyribilsarbeiði er at skilja arbeiði, sum ikki varir longur enn í mesta lagi 5 mánaðir í einum ári. Verður arbeitt meira, er talan um vanligt starv við vanligari uppsagnarfrest frá fyrsta starvsdegi.

Stk. 2. Sum avloysari er at skilja starvsfólk, sum arbeiðir fyrir annað navngivið starvsfólk, sum vegna sjúku, barnsburð ella farloyvi ikki er í starvi. Er ikki tilskilað í setanarbrævi í sambandi við avloysing, hvønn viðkomandi avloysir, er starvið at meta sum vanligt starv við vanligari uppsagnarfrest frá fyrsta starvsdegi.

Stk. 3. Frávik frá hesum reglum kunnu bara góðtakast við góðkenning frá Starvsmannafelagnum.

Stk. 4. Fyribilshjálp og avloysarar fáa yvirtíðarløn eftir reglunum í § 27 og eykasamsýningar..

## § 6 Uppsøgn

Fyri tey, sum eru sett í starv eftir hesum sáttmála, og sum í miðal hava meira enn 15 tíma arbeiðsviku, er uppsagnarfrestin - tá ið ikki onnur semja er - frá arbeiðsgevarans síðu henda:

1 mánaða uppsagnarfrest frá einum 1. í mánaðinum at rokna, tá ið viðkomandi hefur verið í starvi í 6 mánaðir.

3 mánaða uppsagnarfrest frá einum 1. í mánaðinum at rokna, tá ið viðkomandi hefur verið í starvi í meira enn 6 mánaðir.

Uppsagnarfrestin verður hækkað við einum mánaði fyrir hvørji 3 ár, viðkomandi hefur verið í starvi, tó hægst 6 mánaðir.

Uppsagnartíðin hjá álitifólki, sum eru vald til álitifólki, verður longd soleiðis, at 3 mánaðir verða lagdir afturat uppsagnartíðini, sum hvört einstakt álitifolk hefur innvunnið.

Stk. 2. Tá ið starvsfólk sigur upp, er uppsagnarfrestin - um annað ikki er avtalað - 1 mánaður frá einum 1. í mánaðinum at rokna.

Stk. 3. Uppsøgn eftir hesum reglum skal vera skrivlig og latin inn ikki seinni enn hin síðsta í mánaðinum frammanundan uppsagnartíðini.

Stk. 4. Ætlar setanarmyndugleikin at siga starvsfólkí úr starvi, skal ætlanarskriv um uppsøgn verða latið felagnum og starvsfólkum til ummælis við minst 14 daga freist. Inniheldur ætlanarskrivið eymar upplýsingar sambært § 27 í fyrisitingarlögini, verður ein fráboðan send

Starvsmannafelagnum um, at eitt ætlanarskriv av hesum slag verður sent starvsfólkum, samstundis sum tað verður sent starvsfólkum.

Stk. 5. Verður starvsfólk sagt at fara úr starvi, og er orsókin eftir felagsins metan ógrundað, tá eiga Kommunala Arbeiðsgevarafelagið og Starvsmannafelagið at taka málið til samráðingar og avgerðar millum sín.

Protokollat viðv. § 6:

*Um so er, at starvsfólk eftir leiðslunnar meting ikki røkir tænastuskyldur sínar, eigur starvsfólkid í fyrstu syftu at fáa eina munnliga ávaring. Tá ið ávaring verður kunngjørd, skal álitifólkid á staðnum vera hjástatt.*

*Eftir hesa munnligu ávaring hefur viðkomandi rætt til at fáa at vita orsókina til ávaringina og fær frá tíðarskeiði eina freist, áðrenn ein skrivlig ávaring kann verða givin viðkomandi og send felagnum við nágreiniligi grundgeving.*

*Tá ið uppsøgn verður givin skal hon sendast viðkomandi skrivliga.*

*Reglan í hesum protokollati er ikki galldandi, um starvsfólk hevur framt grovt misbrot í tænastuni.*

*Áðrenn uppsøgn utan umsókn verður givin, skal setanarmyndugleikin senda felagnum fráboðan.*

## § 7 Sjúka

Verður starvsfólk orsakað av sjúku ikki ført fyri at rökja arbeiði sítt, verður hetta mett sum lólig orsøk til forfall, utan so at viðkomandi, sum er í starvi eftir hesum sáttmála, av fyrissettum ráði ella grovum ósketni hevur verið atvoldin til sjúkuna, ella, tá ið hann er settur í starvið, hevur dult sjúkuna.

Stk. 2. Fráveru vegna sjúku verður starvsfólk eftir áheitan at vátta skriviliga og við læknaváttan, um tað verður kravt. Varir sjúkan meira enn 2 vikur, kann tað verða kravt, at starvsfólkjóð útvegar gjöllari upplýsing frá lækna um, hvussu drúgv sjúkan ætlandi verður. Slíka læknaváttan rindar arbeiðsgevarin.

Stk. 3. Starvsfólk kunnu fáa frí við løn, tá ið barn/børn teirra eru sjúk, tó hægst 2 dagar hvørja ferð og í mesta lagi tilsamans 10 dagar árliga. Hava tey meira enn 2 børn undir 10 ár, kunnu tey fáa frí upp til 20 dagar. Somu reglur eru galldandi fyri tímalønt starvsfólk, sett í starv eftir hesum sattmála. Sí fylgiskjal um avtalu um tiltøk, ið kunnu stuðla undir ein virknan starvsfólkapolitikk á kommunalum/interkommunalum arbeiðsplássum, pkt. 4.

## § 8 Barnsferð

Starvskvinna, ið er við barn, eigur at siga leiðsluni frá, 3 mánaðir áðrenn hon væntar seg at eiga. Ger hon ikki tað, hevur setanarmyndugleikin rætt til at siga henni upp frá tí degi, hon gerst óarbeiðsfør.

Stk. 2. Starvskvinnu verður veitt full løn fyri tíðina, frá tí hon gerst óarbeiðsfør, tó í mesta lagi 8 vikur undan føðing, og til samans 24 vikur. Afturat hesum kann hon fáa frí utan løn í 6 vikur.

Starvskvinna kann umframt eftir umsókn fáa frí utan løn í 5 mánaðir utan miss í lønaraldri. Í hesum sambandi kann starvsmaður eisini eftir umsókn fáa frí utan løn í 1 mánað utan miss í lønaraldri.

Stk. 3. Umframt tær í stk. 2 nevndu sømdir kann starvskvinna fáa 6 mánaða sjúkrafri í slíkum førum, har hon við læknaváttan prógvær, at tað fyri fostur og/ella hana sjálva stendst heilsuvandi av at vera í starvinum. Undir slíkum umstøðum verður veitt starvskvinnuni full løn.

Stk. 4. Um starvskvinna ættleiðir barn, kann hon fáa upp til 24 vikur frí við løn. Í hesum sambandi kann starvsmaður eisini eftir umsókn fáa frí utan løn í 1 mánað utan miss í lønaraldri.

## § 9 Eftirsitiløn

Tá ið starvsfólk, ið er lønt eftir hesum sáttmála, doyr, meðan tað er í starvi, eigur eftirsitandi hjúnafelagi/samlivandi ella børn undir 18 ár, sum tað hevur skyldu til at upphalda, rætt til løn sansvarandi uppsagnartíðini, minst 3 mánaðir, tó hægst 6 mánaðir.

Stk. 2. Eftirsitiløn er tann løn, viðkomandi hevði. Lønin í mánaðinum, tá ið starvsfólkjóð doyði, verður ikki roknað uppí eftirsitilønina.

## § 10 Frítíð

Stk. 1. Frítíð er eftir lögtingsslög nr. 30 frá 7. apríl 1986 um frítíð við løn við seinni broytingum.

Stk. 2. Harumframt eiga starvsfólk rætt til serstakt frítíðargjald, sum er 12 % av útgoldnari yvirtíðarløn í undanfarna innvinningarári.

Stk. 3. Sjúkradagar í frítíð verða vanliga viðroknaðir sum frítíðardagar. Tó kunnu eftir umsókn í serligum fórum, har sjúkan forðar fyri nýtslu av frítíðini á rímiligan hátt, slíkir sjúkradagar koma undir reglurnar fyri sjúku, og nýggir frítíðardagar verða tá givnir. Um starvsfólkið er óarbeiðsfört, tá ið frítíðin byrjar, verða tó altíð latnir eyka frítíðardagar. Somu reglur verða galdandi í samband við sjúku undir avspákan.

Stk. 4. Arbeiðsgevarin ásetur, nær frítíðin skal vera. Arbeiðsgevarin skal, so vítt arbeiðsumstöðurnar loyva tí, ganga ynskjum starvsfólksins um, nær frítíðin hjá tí einstaka skal vera, á móti. Arbeiðsgevarin skal í so góðari tíð sum gjörligt siga starvsfólkunum frá hesum, tó í seinasta lagi 1 mánað, áðrenn frítíðin byrjar, uttan so at serligar umstöður forða fyri hesum.

## § 11 Farloyvi

Starvsfólk verður givin tænastufrí uttan lón, har tað ikki stríðir móti arbeiðsgevarans áhugamálum. Starvsfólk, sum fara í farloyvi í sambandi við útbúgving, ið tænir áhugamálum arbeiðsgevarans kunnu eftir umsókn, fáa fulla ella niðursetta lón við eftirlónargjaldi. Tænastufrítíðin kann vara upp til 2 ár hvørja ferð, tó í mesta lagi 4 ár, og hevur viðkomandi setanarmyndugleiki skyldu til at hava starv til viðkomandi, tá ið tænastufrítíðin er av. Tó skulu starvsfólk, ið hava starvast longur enn 5 ár, so vítt gjörligt altíð hava rætt til minst 1 árs tænastufrí.

*Viðm.: Avgerð um at játta ella nokta farloyvi er ein fyrisitingarlig avgerð, og fyrisitingarligu reglurnar skulu havast í huga.*

## § 12 Fyribils tænasta í hægri starvi

Starvsfólk, sum eftir serligum boðum ella eftir frammanundan fastløgdum arbeiðslagi fyribils rökja hægri starv í 1 viku samfelt ella meira, skulu í hesum tíðarskeiði verða lont við somu lón, sum tey høvdu fingið, um tey vórðu sett í starvið sambært hesum sáttmálanum, treytað av, at tey yvirtaka tær arbeiðsgávur, ið standast av hægra starvinum.

## § 13 Eftirlónartrygging

Stovnurin rindar vegna starvsfólkið, til eina eftirlónarskipan, ið Kommunala Arbeiðsgevarafelagið og Starvsmannafelagið kunnu góðkenna, í eftirlónargjaldi 15 % av tí til eina og hvørja tíð galdandi mánaðarlón eftir lónarskalanum, men ikki av serstökum gjøldum ella yvirtíðargjøldum. (Vist verður til § 37.)

Eftirlónargjaldið fyri starvsfólk á S.E.V. er 15,5 %.

Stk. 2. Fyri tey, sum eru sett styttri enn 3 mánaðir, verður goldin samlagstrygging. Eftirlónargjaldið verður goldið út sum lón

## § 14 Tænastuferðir og koyripeningur

Endurgjald fyri nýtslu av egnum bili í tænastuþrindum verður sum fyri tænastumenn landsins ella eftir serligari avtalu.

Stk. 2. Dag- og tímapeningur undir tænastuferð verður sum fyri tænastumenn landsins ella eftir serligari avtalu. Fyri starvsfólk hjá S.E.V. er tó galdandi, at tá starvsfólk frá sínum fyrisetta dagin fyri fær at vita, at möguleiki ikki verður at fara til hús til døgurða sum vanligt, eigur viðkomandi sjálvur at skaffa sær døgurða. Verður starvsfólk sent til arbeiðis fyrrapartin soleiðis, at möguleiki ikki verður at koma aftur til hús til døgurða, og hetta er

vanlig skipan hjá S.E.V., skal S.E.V. lata starvsfólkunum døgurða (dagsins rætt). Líkamikið nær starvsfólkið er fráboðað, letur S.E.V. nátturðan.

Stk.3. Ferðing í arbeiðsþrindum til og frá ikki vanligum arbeiðstaði er at rokna sum arbeiðstíð. Henda skal tó í mest möguligan mun liggja í vanligari arbeiðstíð. Ferðing millum kl. 22.00 og 08.00 verður ikki íroknað um starvsmaður fær ávíst og goldið seingjarpláss.

Stk.4. Tá ið starvsfólk eru á tænastuferð í Føroyum, kann gisting á gistaringshúsi verða endurrindað móti rokning.

## **§ 15 Leiðarar**

Ávísir leiðarar eru ikki umfataðir av verkfalli ella verkbanni.

Stk. 2. Hesir leiðarar hjá Tórshavnar Kommunu eru undantiknir arbeiðssteðgi:

- Leiðarin fyri sosialu deild
- Leiðarin fyri mentamáladeildini
- Leiðarin fyri býarbókasavnið
- Leiðarin fyri snarskivuni
- Leiðarin fyri KT-deildini
- Leiðarin fyri brandstøðini
- Leiðarin fyri Tórshavnar Havn
- Leiðarin fyri svimjihøllini
- Leiðarin fyri verkstaðið

## **§ 16 Aðrar skipanartreytir**

Viðvíkjandi teimum starvsfólkum, ið lønt eru eftir hesum sáttmála, verður víst til løgtingslög nr. 13 frá 20. mars 1958 um rættarviðurskifti arbeiðsgevara og starvsmanna millum.

Stk. 2. Fyri lærlingar galda tó ásetingarnar í løgtingslög nr. 94 frá 29.12.1998 um Yrkisútbúgvingar ella løgtingslög nr. 107 frá 29.12.1998 um støðisútbúgving inna fyrisingar-, handils- og skrivstovuþokið.

Stk 3. S.E.V. letur starsfólkunum arbeiðsklæðir eftir reglugerð.

## **§ 17 Onnur viðurskifti**

Arbeiðsviðurskifti, sum ikki eru greitt fastløgd í hesum sáttmála, verða at fastleggja við avtalu millum starvsfólkíð og arbeiðsplássið. Allar slíkar avtalur skulu Kommunala Arbeiðsgevarafelagið og Starvsmannafelagið góðkenna.

## **Serreglur fyri ymiskar kommunalar eindir**

### **§18 Havnaumsjónarmenn**

Partarnir eru samdur um, at verandi skipan fyri Tórshavnar Havn, har eykafrídagar verða latnir ístaðin fyri vaktargjøld, heldur fram.

### **§19 Klinikkassistentar og tannrøktarar**

Partarnir eru samdir um, at klinikkassistentar, sum arbeiða fulla tíð, fáa løn í 12 mánaðar árliga.

### **§20 Sløkkiliðsfólk**

Partarnir eru samdir um, at sløkkiliðsfólk fáa vaktargjald, sum er:

1. oktober 2012 – 12 % av mánaðarlønnini eftir lønarflokk 3, 1 stig (stig 7).
1. oktober 2013 – 13 % av mánaðarlønnini eftir lønarflokk 3, 1 stig (stig 7).
1. oktober 2014 – 14 % av mánaðarlønnini eftir lønarflokk 3, 1 stig (stig 7).

Stk. 2. Fyri at kava verður latin ein eyka samsýning uppá kr. 100,00 um tíman.

Stk. 3. Sløkkiliðsfólk fáa skattafrítt telefongjald á kr. 115,00 um mánaðin fyri at hava telefon heima, um hetta er eitt krav.

## **Notat til § 20:**

*Semjan viðvíkandi sløkkiliðsfólki merkir, at yvirarbeiði verður lönt sambært § 27 í sáttmálanum og yvirtíðin avgreidd eftir § 32.*

*Útkalling og venjing, ið áður vóru fevnd av serligum gjaldi, eru nú at rokna sum yvirtíð, tá hesi fella uttanfyri vanligu arbeiðstíðina.*

## **§ 21 Arbeiðsbólkur**

Í sáttmálaskeiðnum verður settur ein arbeiðsbólkur umboðandi Tórshavnar Kommunu, Tórshavnar Havn og Sløkkiliðið saman við umboðum fyrir Kommunala Arbeiðsgevarafelagið og Starvsmannafelagið at endurskoða og dagföra serreglurnar fyrir havnaumsjónarmenn, klinikkassistentar, tannrøktarar og sløkkiliðsfólk.

## **2. Kapittul. Arbeiðstíð**

### **§ 22 Arbeiðstíðin**

Arbeiðstíðin er 39 tímar um vikuna. Arbeiðstíðin í hvørjari einstakari kommunu verður at leggja í samráð millum leiðslu og starvsfólk, tó soleiðis, at leygardagur verður frídagur, har hetta letur seg gera.

Stk. 2. Vanliga arbeiðstíðin á S.E.V. er 36,5 tímar um vikuna, mattíð ikki íroknað. Arbeiðstíðin hjá linjuformonnum er 40 tímar um vikuna, mattíð ikki íroknað.

### **§ 23 Matarsteðgur**

Starvsfólk, sum arbeiða 2/3 tíð ella meiri, hava rætt til matarsteðg  $\frac{1}{2}$  tíma um dagin.

Stk. 2. Starvsfólk, sum arbeiða 1/2 tíð ella meiri men undir 2/3 tíð, hava rætt til matarsteðg 15 minuttrum um dagin.

Stk. 3. Matarsteðgurin verður lagdur í samráð við starvsfólk, soleiðis at endamálið við matarsteðginum verður rokkið.

### **§ 24 Arbeiði skipað í vaktum**

Til starvsfólk, ið hava skiftandi arbeiðstíðir, skal gerast vaktarlisti, sum fevnir um eitt ávist tíðarskeið, við áseting um, nær arbeiðið skal gerast, og nær frídagarnir ligga. Arbeiðstíðin í miðal uppgjörd yvir eitt tilíkt tíðarskeið skal vera 39 tímar um vikuna (SEV 37 tímar um vikuna).

Starvsfólk eiga 3 vikur fram at vita, nær tey skulu arbeiða, og nær tey hava frí. Hetta er tó ikki galldandi fyrir avloysarar og tímalønt.

Stk. 2. Broytingar mugu ikki fara fram utan undir heilt serligum umstøðum.

Verður neyðugt at broya vanligu arbeiðstíðina (tímalønt undantíkin) í mun til ta upprunaligu, skal fráboðast við minst 72 tíma freist. Verður henda freist ikki hildin, fær starvsfólk ið samsýning fyrir 1 tíma eyka. Broytt arbeiðstíð er at skilja sum tíð, ið fellur utan fyrir ásettu arbeiðstíðina, men er ikki at rokna sum yvirtíð.

Stk. 3. Fyri arbeiði, sum fer út um fastlagda vakt og fyrir arbeiði í teimum í § 31 við vanligum reglum ásettu frídögum verður latin yvirtíðarlön eftir § 27.

Stk. 4. Ein sundurbýtt vakt má ikki strekkja seg yvir meiri enn 12 tímar, utan at starvsfólkini eru samd í hesum, og tá verður goldið hálvtt vaktargjald 1 eyka um tíman.

Stk. 5. Fellur ein frídagur eftir § 31 á ein dag, sum er frídagur eftir vaktarlista, verður annar frídagur latin í staðin, áðrenn næsti heili mánaði er farin.

### **§ 25 Arbeiði í ólagaligum tíðarskeiðum**

Fyri arbeiði í kvöld- og náttarvakt, t.e. millum 17.00 og 07.00 verður latið vaktargjald 1 eyka um tíman, ið er 18 % av tímalønnini í 3. lönarflokki á 1. stigi.

Fyri arbeiði í kvöld- og náttarvakt eiga starvsfólk frí 3 tímar fyrir hvørjar 40 tímar, arbeitt verður.

Fyri arbeiði um vikuskiftið verður latið vaktargjald 2 eyka um tíman, ið er 36 % av tímalønnini í 3. lönarflokki á 1. stigi.

Stk. 2. Fyri starvsfólk í starvi á S.E.V. er arbeiði í kvöldvakt millum kl. 17.00 og kl. 24.00 verður latið vaktargjald I, ið er 18 % av tímalønnini í 3. lönarflokki á 1. stigi. Fyri arbeiði náttarvakt millum kl. 24.00 og 07.00 verður vaktargjald II latið, ið er 36 % av tímalønnini í 3. lönarflokki á 1. stigi.

Fyri arbeiði millum kl. 17.00 fríggjadag og kl. 07.00 mánadag verður vaktargjald II latið.

Hesi gjöld verða roknað fyrir byrjaðar hálvar tímar.

### **§ 26 Serstök eykagjöld á SEV**

Stk. 1. Fyri at arbeiða úti á spennum yvir firðir og sund verður veitt viðkomandi eitt eykagjald uppá kr. 200,- fyrir hvønn dag, arbeitt verður úti á spenninum.

Stk. 2. Fyri at arbeiða uppi í 60 kV mastrum verður veitt eitt eykagjald uppá kr. 10,- um tíman.

Gjaldið verður uppgjört soleiðis, at hóast arbeitt verður gjøgnum dagin partvís í mastrum og partvís á jørðini, verður gjaldið galdund fyrir allar tímarnar, arbeitt verður hvønn dagin sær. Eykagjaldið er bert galdund fyrir tey, íð luttaka í arbeiði uppi í mastrunum, t.v.s. ikki hjálparfólk niðri á jørðini, sum luttaka í sama arbeiði.

Hesi gjöld verða roknað fyrir byrjaðar hálvar tímar.

### **§ 27 Yvirarbeiði**

Álagt arbeiði út yvir dagliga, planlagda arbeiðið hjá fulltíðarsettum, verður roknað sum yvirarbeiði.

Stk. 2. Sagt eigur at verða frá fastløgdum yvirarbeiði dagin fyrir. Um so er, at nakað starvsfólk ber seg undan, um ikki er sagt frá dagin fyrir, eigur hetta at verða tikið til eftirtektar.

Stk. 3. Verður starvsfólk eftir arbeiðstíð uttan ávaring kallað aftur til arbeiðis, verður samsýnt við 1 yvirtíma eyka. Hetta er bara, tá ið starvsfólknið hefur ikki tilkallivakt.

Stk. 4. Yvirarbeiði verður gjört upp í byrjaðum hálvum tímum hvønn dagin

Stk. 5. Fyri 1., 2. og 3. yvirtíman verður samsýnt við 50 % aftrat vanligu tímalønnini.

Stk. 6. Fyri 4. og fylgjandi yvirtímar og fyrir yvirtímar leygardag, sunnudag, halgidag og fastan frídag verður latið + 100 %.

Stk. 7. Undir heilt serligum umstöðum, tá ið arbeitt verður út í eitt aftaná vanliga arbeiðstíð, verða reglurnar um úrtíðarløn at galda fyrir alla hesa tíðina, ið arbeitt verður. Aftaná 3 yvirtímar gerandisdagar verður latin úrtíðarløn við hægstu viðbót fyrir allar tímarnar, ið arbeitt verður. Áðrenn farið verður undir at gjalda vanliga løn aftur, skulu treytirnar í § 42 í Løgtingsslög nr. 270 frá 11. maí í 2000 um arbeiðsumhvørvíð verða uppfyltar.

Stk. 8 Hava lærlingar undantaksvís yvirarbeiði, fáa teir yvirtíðarløn á 1. stigi í lönarflokkinum, teir koma í, tá ið teir eru útlærdir.

Stk. 9. Starvsfólk, sum eru lønt hægri enn í 6. lönarflokki, og sum fáa álagt yvirarbeiði, fáa bara lægru yvirtíðarlønnina.

Stk. 10. Fyri úrtíðararbeiði, ið fer út um 2 tímar, eiga starvsfólk í starvi hjá S.E.V. rætt til 1/2 tíma mattíð uttan frádrátt.

## **§ 28 Meirarbeiði**

Meirarbeiði hjá parttíðarsettum er arbeiði, sum liggur út yvir miðalvikutímatalið hjá viðkomandi, men innan fyri miðalvikutímatalið hjá fulltíðarsettum, og sum er ikki at meta sum yvirarbeiði samb. § 22,1.

Stk.2. Parttíðarsett skulu hava boð um meirarbeiði í arbeiðstíðini, seinast dagin fyri. Fyri vantandi boð verður at rokna 1 meirarbeiðstíma eyka.

Stk. 3. Meirarbeiði verður lönt við tímaløn ella avspákað 1:1. Verður uppgjört byrjaðar hálvar tímar.

## **§ 29 Sjálvboðið eyka arbeiði**

Eitt nú tá ið arbeiðspláss er undirmannað í samband við sjúku ella feriu, og tá ið serligar uppgávur, sum ikki hava skund, liggja og bíða, kunnu gerast avtalur um sjálvboðið eyka arbeiði. Avtalað verður ein fóst tímaløn, og vikið verður frá öllum avtalum um gjøld fyri ólagaliga arbeiðstíð o.a. Avtalaða tímalønin kann tó ongantíð vera hægri enn yvirtíðarlønin. Slíkar avtalur skulu leggjast fyri álitisfólkið at góðkenna.

## **§ 30 Tilkallivakt**

Fyri tilkallivakt verður latið vaktargjald 1 um tíman. Fyri vikuskiftistilkallivakt verður latið vaktargjald 2 um tíman.

SEV: Fyri tilkallivakt millum kl. 17.00 og kl. 24.00 verður latið vaktargjald 1 um tíman. Fyri tilkallivakt millum kl. 24.00 og 07.00 verður latið vaktargjald 2. Fyri vikuskiftistilkallivakt, fríggjadag kl. 17.00 og mánamorgun kl. 07.00, verður latið vaktargjald 2 um tíman.

Stk. 2. Tilkallivakt á teimum í § 31 ásettu frídögum verður latið vaktargjald 2 um tíman. Fyri tilkallivakt halgi- og frídagar sambært § 31, sunnudagar undantíknir, verður veittur 1 frídagur.

Stk. 3. Fyri arbeiði undir tilkallivakt verður veitt yvirtíðargjald sambært § 27.

Stk. 4. Vaktargjald og yvirtíðargjald kunnu ikki latast fyri somu tímar.

Stk. 5. Tá ið tilkallivakt er av slíkum slag, at tað er rímiligt at víkja frá omanfyristandandi, eitt nú lítið tyngjandi tilkallivaktir, verður samsýning avtalað serstakt í starvsmetingarnevndini.

## **§ 31 Fastir frídagar**

Jólaaftan, nýggjársaftan, páskaaftan, flaggdagur, ólavsskudagur og allir halgidagar eru heilir frídagar. Grundlögardagur og ólavsskuaftan eru hálvir frídagar, t.e. eftir kl. 12.

Stk. 2. Verður arbeitt í ásettu frítíð, verður goldið hægra yvirtíðargjaldið sambært § 27.

## **§ 32 Gjald ella avspákan**

Uppspardar tímar, áløgd yvirtíð og ymisk gjøld (vaktargjøld, gjøld fyri ólagaliga arbeiðstíð og líknandi) verða givin sum gjald ella sum avspákan. Er ikki avspákað innan 3 mánaðir og er ikki avtala um avspákan gjørð, verður goldið út. Ymisk gjøld verða roknað til tímar við at býta við tímalønnini hjá viðkomandi og óvut.

Stk. 2. Millum starvsfólk og arbeiðsgevara verður avtalað, hvussu yvirarbeiði og meirarbeiði verður avspákað. Verður tilrættisløgd avspákan tikan aftur, skal hetta kunngerast í seinasta lagi 72 tímar, áðrenn farið verður undir arbeiðið, sum liggur beint áðrenn, farið verður undir frídagar. Er ikki fráboðað rættstundis, skal tíðin samsýnast sum yvirtíð.

### **§ 33 Samsýning fyrir skeiðluttøku**

Fyri skeið, sum leiðslan áleggur starvsfólkunum at luttaka á, verður hvør einstakur skeiðdagur roknaður sum 1 vanligur arbeiðsdagur, tó í mesta lagi 7,8 tímar (á S.E.V. 7,4 tímar). Um skeið liggur á degi, har starvsfólkvið longu hevur arbeitt tímanormin, verður skeiðtíðin tald við í skyldugu arbeiðstíðina, tó við hægst 4 eykatímum útyvir dagtímanormin. Um skeið liggur í vikuskifti ella á fóustum frídegi eftir § 31, verður latin tímasamsýning fyrir ólagaligu tíðina, samb. § 25.

Stk. 2. Fyri skeið, sum liggja utan fyrir vanligu arbeiðstíðina, og sum eru ikki áløgd, kann stovnurin lata aðra frítíð tíma fyrir tíma í staðin fyrir tíðina, ið er nýtt til skeiðluttøku.

Stk. 3. Ferðing til skeið, sum liggja aðrastaðni enn vanliga arbeiðsstaðið (uttanbíggja og í útlondum), verður roknað í skeiðstíðina.

Stk. 4. Ásetingarnar í stk. 1-3 kunnu við avtalu millum starvsfólk og arbeiðsgevaran frávíkjast, men ger tilík avtala, at arbeiðsplássið verður stillað verri arbeiðsliga ella kostnaðarliga, skal Kommunala Arbeiðsgevarafelagið góðkenna hana.

### **§ 34 Frí við ongari lón**

Tá ið starvsfólk fær tænastufrí við ongari lón, verður gjørdur lónarfrádráttur.

a) Tá ið starvsfólkvið er burtur heilar mánaðir, verða drignar heilar mánaðarlönnir.

b) Tá ið starvsfólk er burtur vikur, dagar ella tímar, verður drigið fyrir teir tímar, tey undir vanligum umstøðum hóvdu verið til arbeiðis hetta tíðarskeiðið. Ein tími verður roknaður sum árslønin býtt við 2028 (39\*52). Á S.E.V. verður árslønin býtt við 1898 (36,5\*52). Við í árslønina verða roknað øll gjöld, sum verða goldin sum fóst mánaðargjöld.

## **3. Kapittul. Um lón og at flokka stórv**

### **§ 35 At flokka**

Stórvini eru flokkað í lónarflokkunum I til VIII. Í fylgiskjali 1 um flokkanir eru ásettar leiðreglur fyrir, hvussu stórvini verða flokkað.

### **§ 36 Lónaraldur**

Starvsfólkvið er 1 ár á hvørjum stigi.

Stk. 2. Lónaraldurin er vanliga tað áramál, sum starvsfólkvið hevur arbeitt innan viðkomandi øki.

Lónaraldurin hjá faklærdum og útbúnum er vanliga tað áramál, sum starvsfólkvið hevur verið í arbeiði, ið er treytað av teirri útbúgving, tað hevur.

Stk. 3. Verður starvsfólk sett í starv í hægri bólki enn í starvinum frammanundan, fær tað við setanina lónaraldur, ið svarar til, at viðkomandi verður lóntur eftir nærmasta hægri lónarstigi í nýggja lónarflokkinum. Lónaraldurin verður annars soleiðis, at starvsfólk, sum í fyrra starvinum hevði komið á eitt lónarstig, sum er javnt við ella hægri enn tað, tað kemur á í nýggja bólkinum fær longu frá hesum mundi nýggja aldursviðbót.

Stk. 4. Verður starvsfólk sett í starv í lægri bólki enn í starvinum frammanundan, verður lónaraldurin í fyrra starvinum taldur við.

Stk. 5. Tá ið viðurskiftini tala fyrir tí, kunnu partarnir gera avtalu um starvsaldur eftir øðrum reglum.

### **§ 37 Lón**

Tann 1. oktober í 2012 hækka mánaðarlönnir 32.000 kr. og undir við 440 kr. Mánaðarlönnir 50.000 kr. og yvir hækka ikki. Linjurætt fall harímillum.

Tann 1. oktober 2013 hækka mánaðarlönnirnar 190 kr. + 0,9 %

Tann 1. oktober 2014 hækka mánaðarlönnirnar 1,9 %

Annars er gallandi tann regla, at eingin, sum nú er í starvi, kann fara niður í lón.

Stk. 2. Mánaðarlønin skal vera goldin í seinasta lagi síðsta gerandisdagin í mánaðinum.

### **§ 38 Tímaløn**

Tímalønin verður roknað sum 1/2028 av árslønnini ella 1/169 av mánaðarlønnini. Tímalønin á S.E.V. verður roknað sum 1/1898 av árslønnini ella 1/158 av mánaðarlønnini.

### **§ 39 Viðbøtur**

Fyri fast meirarbeiði kann verða veitt viðbót.

Stk. 2. Verður reiðiviðbót veitt, er hon fyri 35 tímar um ársfjórðingin.

Stk. 3. Fyri drúgt álagt yvirtíðararbeiðið, sum er meiri enn 35 tímar um ársfjórðingin, verður veitt yvirtíðargjald eftir umsókn.

Stk. 3. Førleikaviðbót kann latast fyri eftirútbúgving. Hesar viðbøtur eru førleikaviðbøtur og eru knýttar at starvinum. Fyri at kunna fáa førleikaviðbót, skal útbúgvingin verða kravd og eftirútbúgvingin skal verða frá góðkendum útbúgvingarstað. Sjálvt um starvsfólk hava tikið meira enn eina eftirútbúgving, so verður bara ein viðbót latin. Er starvið parttíðarstarv, verður viðbótin samsvarandi setanarbrøkinum.

Eftirútbúgving 120 tímar: 750,-kr.

Eftirútbúgving 160 tímar: 1.000,-kr.

Eftirútbúgving 200 tímar: 1.250,-kr.

### **§ 40 Næmingar**

Lærlingar verða 1., 2., 3. og 4. læruárið löntir við ávikavist 40, 50, 60 og 70 % av byrjanarlønnini fyri útlærd. Er lærutíðin stytri enn 4 ár, verða seinastu lönarstigini nýtt, soleiðis at seinasta heila læruár verður lönt eftir 4. lönarstigi (70 %). Er lærutíðin longri enn 4 ár, verður lönin eftir 4. læruár 80 % av lónini fyri útlærd.

Stk. 2. Har lærlingur gongur á handilsskúla um dagin, verður givið honum frítt at fara í arbeiðstíðini, uttan at tíðin verður frádrigin í lön hansara. Verður skúlagongdin uttanfyri vanligu arbeiðstíðina, skal hetta gevast aftur í vanligum tímatali. Fer skúlagongdin fram frídagar ella leygardagar, skal lærlingurin hava samsvarandi frítíð onkran av yrkadøgunum.

### **§ 41 Praktikantar**

Er partur av útbúgvingini skipaður sum praktikk, sum hjá t.d. tíðindafólki og akademiøkonomi, fær praktikanturin 80 % av byrjanarlønnini hjá útlærdum. Praktikktíðarskeiðið hjá sosilaráðgevalesandi er, sambært galddandi lestrarreglum, ólønt.

Stk.2. Starvsfólk, ið hevur ábyrgdina av praktikktíðini hjá einum lesandi, fær eina praktikkvegleiðaraviðbót. Hevur viðkomandi starvsfólk nomið sær praktikkvegleiðaraútbúgving er viðbótin kr. 1.200,00 um mánaðin og fyri tann, ið ikki hevur nomið sær hesa, er viðbótin kr. 900,00 um mánaðin, meðan viðkomandi hevur praktikant

### **§ 42 Starvsmetingarnevnd**

Partarnir eru samdir um, at seta eina starvsmetingarnevnd, við tveimum umboðum fyri hvønn partin. Uppgávan hjá nevndini er at útbyggja og eftirmeta lönarskipanina, viðgera øll flokkingarmál, og teir trupulleikar, sum vísa seg at verða við at flyta yvir í nýggju skipanina. Stríkað orðing Eru stovnar, sum í sáttmálaskeiðnum eru áhugaðir at fara undir staðbundnar royndarskipanir við nýggjum lönarskipanum, fara partarnir við vælvild at virka fyri tí. Nevndin skal eisini virka fyri, at útbúgvingarskipanir verða gjördar fyri ávísar starvsbólkar. Tað verður gjört í samráð við arbeiðsgevaran.

## **4. Kapittul. Gildi sáttmálans**

### **§ 43 Gildi sáttmálans**

Hesin sáttmáli kemur í gildi tann 1. oktober 2012. Báðir partar kunnu siga sáttmálan upp við 3 mánaða freist, tó í fyrsta lagi til tann 1. oktober 2015.

Í sambandi við at siga sáttmálan upp, kann annar parturin krevja, at samráðingarnar byrja innan ein mánað eftir, at krøv eru send mótpartinum. Tó kann parturin í fyrsta lagi krevja, at samráðingarnar byrja um at endurnýggja sáttmálan 6 mánaðir áðrenn hann fer úr gildi.

Stk. 2. Partarnir eru samdir um 1. oktober 2013 at umrøða § 37 í sáttmálanum, um munandi broytingar, ið hava ávirkan á lönarlagið, eru farnar fram í samfelagnum. Henda áseting kann ikki fóra til, at sáttmálin verður uppsagdur í sáttmálaskeiðnum

**Í Havn tann 23. oktober 2012**

#### **Kommunala Arbeiðsgevarafelagið**

Heðin Mortensen, sign. / Anita Fuglø, sign.

Karl A. Olsen, sign.

Albert Ellefsen, sign.

Bogi Bendtsen, sign.

Jóhannes Klein, sign

#### **Starvsmannafelagið**

Selma Ellingsgaard/Anna Johannesen, sign.

Súni Selfoss, sign.

Niels á Reynatúgvu, sign.

Katrin Joensen, sign.

Svend Åge Seloy, sign.

## **Fylgiskjal um flokkan og lönir**

### **1. Endamál**

Endamálið við lónarskipanini er at tryggja eina rættvísa lón fyrir öll størv, sum sáttmálin fatar um. Lónarskipanin skal tryggja, at javnstoða er millum kynini, tá ið lónin verður ásett.

Tá ið størv verða flokkað, verður dentur lagdur á, at tað er greitt samband millum lón og starvsinnihald, ábyrgd og hvar tey eru í bygnaðinum. Eisini skal verða tryggjað, at líknandi størv verða flokkað á sama hátt, óansæð á hvørjum stovni tey eru.

### **2. Alment um flokkanarfyrilit**

Tá ið størv verða flokkað, verður hugt at teimum fórleikakròvum, starvsfólkíð skal lúka fyrir at kunna verða sett í starvið, og at arbeiðsinnihaldinum í starvinum. Viðmerkt skal verða, at tað er neyðuga útbúgvingin fyrir at rökja starvið, sum verður mett og ikki útbúgvingin, starvsfólkíð sjálvt hevir.

Størv verða ikki bara flokkað eftir útbúgving. Starvsinnihaldið hevir eisini týdning. Fyri so at siga öll størv eru ávísir karmar, sum arbeitt verður innanfyri. Munur er tó á, hvussu stórt rásarúmið er innanfyri settu karmarnar.

Tey fyrilit, ið vanliga verður hugt at, eru:

Hvar starvið er í bygnaðinum, eisini avgerðarheimildum

Lónini hjá nærmasta undir og yvirmanni

Vav og slag av arbeiðsleiðslu

Kròv til fórleika, her uppi í útbúgving og royndir hjá tí, sum situr í starvinum

### **3. Útbúgvingarkròv og arbeiðsroyndir**

Størvini verða flokkað eftir, hvør útbúgving er neyðug fyrir at kunna rökja starvið.

#### **Flokkur I**

Skúlagongd upp til 9. flokk. Ongar arbeiðsroyndir verða kravdar.

#### **Flokkur II**

Skúlagongd miðnámskúli (student, HF, HH, HTX ella fiskivinnuskúla). Hví strika yrkisútbúgving?

Stríkað áseting

Hevur starvsfólkíð ikki útbúgvingina, verða kravd 5 ár í viðkomandi arbeiðsroyndum.

#### **Flokkur III**

Yrkisútbúgving, ella miðnámsskúli umframt yvirbygnað millum hált og eitt ár, t.d. á merkonomstigi

2 – 3 ára arbeiðsroyndir

#### **Flokkur IV**

Yrkisútbúgving ella miðnámsskúli umframt yvirbygnað við meira enn enn einum ári og upp til tvey ár.

3 – 5 ára arbeiðsroyndir

#### **Flokkur V**

2 – 3 ára teoretisk útbúgving, aftaná miðnám- ella yrkisútbúgving. Serliga útsett størv kunnu verða flokkað í V lónarflokki óheft av útbúgvingarkròvum.

## **Flokkur VI**

3 ár ella longri teoretiska útbúgving, aftaná miðnáms- ella yrkisútbúgving (bachelor)

### 4. Starvsinnihald

## **Flokkur III**

Sjálvstøðugt arbeiði.

Kann gera tilmæli um hvørjar avgerðir verða tiknar.

Sjálvstøðug saksviðgerð á einum øki, har treyt er servitan

Skikkað arbeiði, sum krevur viðkomandi útbúgving og royndir

Taka sær av fjølbroyttum saksøki

## **Flokkur IV og V**

Fjøltáttað, sjálvstøðugt arbeiði.

Starvsfólk ið tilmælir ella tekur avgerð um hvussu ein nýggjur trupulleiki verður loystur.

Samskipandi uppgávur.

Taka sær av sjálvstøðugum, skikkaðum arbeiði, har treyt er viðkomandi útbúgving og royndir.

Lítlar leiðsluuppgávur

Sjálvstøðug saksviðgerð á øki, har treyt er stór servitan

## **Flokkur VI**

Sera fjøltáttað og sjálvstøðugt arbeiði.

Starvsfólk ið tekur sjálvt avgerðir um nýggjar trupulleikar og/ella er við til at áseta ella broyta yvirskipað endamál ella ráðleggingina á stovninum.

Deildarleiðari I

Fjølmiðlafólk

Bachelorar

## **Flokkur VII**

Deildarleiðari II

Serfrøðingur I – krevur arbeiðsroyndir, sum eru millum 3 og 5 ár.

Stovnsleiðari I

## **Flokkur VIII**

Serfrøðingur II – krevur arbeiðsroyndir, sum eru meiri enn 5 ár.

Stovnsleiðari II

Deildarleiðari III – leiðir tungar deildir við starvsfólk í bólki V og VI, t.e. m.o. fjølmiðlafólk og sosialráðgevar – ganga stigini frá 30 til 36.

Serfrøðingur III – gongur stigini frá 34 – 40.

## **5. Serfrøðingar**

Trý slög av serfrøðingastørvum verða skipað: Serfrøðingur I, II og III. Tá ið serfrøðingastørv verða skipað, eru formlig krøv um starvsaldur:

Fyri at verða útnevndur til serfrøðing I, skal starvsfólkið hava minst 3 ára starvsroyndir í relevantum starvi ella samsvarandi eftirútbúgving/dupultútbúgving.

Fyri at verða útnevndur til serfrøðing II, skal starvsfólkið hava minst 5 ára starvsroyndir í relevantum starvi ella samsvarandi eftirútbúgving/dupultútbúgving.

Fyri at verða útnevndur til serfrøðing III, skal starvsfólkið hava minst 7 ára starvsroyndir í relevantum starvi ella samsvarandi eftirútbúgving/dupultútbúgving.

Umframt tey formligu krøvini, verður eisini kravt, at serfrøðingavitan er kravd fyri at røkja starvið og at starvsfólkið hevur servitan á høgum fakligum stigi.

Sum dømi um tættir, sum dentur verður lagdur á, tá ið serfrøðingastørv verða flokkað, kunnu verða nevnd:

Servitan á høgum fakligum stigi

Røkir serliga arbeiðsuppgávur á høgum førleikastigi

Ofta tvørgangandi uppgávur, t.d. leiðari fyri verkætlanum

Sjálvstøðuga fakliga leiðslu av einum ikki ótýðandi øki

Leiðsluligar uppgávur, m.a. ráðgeva leiðsluni og gera menningaruppgávur og frágreiðingar fyri leiðsluna

Ofta er beinleiðis starvsfólkaleiðsla bara ein smávegis partur av arbeiðinum.

## **6. Deildarleiðarar**

Viðurskifti, ið hava tydning, tá ið støða skal verða tikan til, um eitt starv er deildarleiðarastarv, eru:

Innihaldið og ábyrgdarstigið í starvinum

Ábyrgdarøkið

Vavið og slagid av arbeiðsleiðslu

Líknandi størv

Er talan um at vera "yvir" øðrum starvsfólkum á sama avgerðarstigi, men ikki at hava beinleiðis starvsfólkaleiðslu, verður starvið sum meginregla flokkað í einum flokki hægri.

T.d. verður laborantur flokkaður í lønarflokki IV og yvirlaboranturin í lønarflokki V. Bókavørðar verða flokkaðir í lønarflokki VI og 1. bókavørðurin í lønarflokki VII. Teknikarar í Útvarpi Føroya eru flokkaðir í lønarflokki V og vaktarleiðarin er flokkaður í lønarflokki VI.

Hevur deildarleiðarin beinleiðis starvsfólkaleiðslu av fólkii á sama avgerðarstigi, kann tað bera í sær, at deildarleiðarin verður flokkaður tveir lønarflokkar omanfyri. Fjølmiðlafólk eru t.d. flokkað í lønarflokki VI og deildarleiðararnir eru flokkaðir í lønarflokki VIII.

## **7. Edv-leiðarastør**

Leiðarastørvinni verða flokkað sum EDV-leiðari I og EDV-leiðari II.

EDV-leiðari I: Persónur, sum arbeiðir á EDV-økinum á størri stovnum við fjøltáttaðum, broytiligum og tungum EDV-uppgávum við nógum brúkarum og kunnu í dagligdegnum hava dagliga leiðsluábyrgd av t.d. einum parti av uppgávunum á stovninum. Munurin millum EDV-leiðara I og EDV-leiðara II er ein spurningur um yvirorðnaða leiðsluábyrgd.

EDV-leiðari II: Persónur, sum hevur yvirorðnaða leiðsluábyrgd á EDV-økinum og KT yvirhøvur, sum er settur á størri stovnum við fjøltáttaðum, broytiligum og tungum EDV-uppgávum við nógum brúkarum. T.d. T&S, gjaldstovan, LV, Almannastovan, Landssjúkrahúsið, Postverkið og SL. Við leiðsluábyrgd verður hugsað um t.d. fíggjarliga ábyrgd, val og evning av EDV-strategi, - politikki, menning, rakstur og viðlíkahald av EDV-skipanum og leiðslu av EDV-verkætlanum.

Størvini eru flokkað soleiðis:

Edv-leiðari I lönarflokkur VII + 2 stig,

stig 19 – 25

Edv-leiðari II lönarflokkur VIII + 2 stig,

stig 23 – 28.

Mánaðarliga reiðuviðbót fyri persónar ið ofta verða noyddir at arbeiða utanfyri vanliga arbeiðstíð.

EDV-leiðari I 3.000,-

EDV-leiðari II 3.300,-

Reiðuviðbótin dekkar 35 tímar ársfjórðingin.

Fyri drúgt álagt meirarbeiði verður eftir umsókn veitt yvirtíð.

Persónar utan reiðuviðbót og meirarbeiðsskyldu fáa vanliga yvirtíð.

### **Rúmligi arbeiðsmarknaðurin**

Kommunali arbeiðsgevarin vil vísa vælvild og rúmd móttvegis fólki við skerdum fórleikum, stavsfólki, sum gerast sjúk meðan tey eru í arbeiði, ella koma út fyri vanlukku, so hesi kunna hava ella varðveita tilknýtið til arbeiðsmarknaðin. Hetta kann m.a. gerast so at hesir starvsbólkar fáa serliga tillagaðar setanartreytir. Við støði í vanligu ásetingunum í sáttmálanum eigur sostatt at bera til at lata arbeiði verða gjort undir serligum treytum.

### **Felags átak**

Partarnir eru samdir um at fara undir í felag at skipa fyri átökum, sum kunna ókja um trivnaðin í tí kommunala geiranum.

### **Felags lönarskipan**

Tá sáttmálasamráðingarnar eru loknar fara partarnir undir at arbeiða við eini almennari lönarskipan. Tá semjan verður undirskrivað, verður fundur avtalaður at gera neyðugu fyrireikingarnar og síðan byrjar arbeiði at fáa eina felags almenna lönarskipan.

# Avtala um tiltök, ið kunnu stuðla undir ein virknan starvsfólkapolitikk á kommunalum/interkommunalum arbeiðsplássum

## 1. Inngangur

Tað er týdningarmikið, at starvsfólknið hevur möguleikar fyrir persónligari menning, og neyðugt er samstundis at taka atliti at sambandi millum arbeiðslív og onnur lívsviðurskifti. Partarnir eru tí samdir um at styrkja teir möguleikar, ið arbeiðsgevarar hava, tá ið teir evna sín starvsfólkapolitikk á hesum økjum:

Førleikamenning

Tiltök, sum kunnu stuðla undir eldrapolitikk á kommunalum/interkommunalum arbeiðsplássum

Tiltök, sum kunnu stuðla undir familjupolitikk á kommunalum/interkommunalum arbeiðsplássum

Javnstøða

Harafturat eiga rættindi hjá starvsfólkum at verða vird, verður virksemi hjá kommunum og interkommunalum arbeiðsgevarum lagt til onnur at reka.

## 2. Førleikamenning

Leiðslur og starvsfólk eru týdningarmesta tilfeingið hjá arbeiðsplássumun. Tað er tað arbeiðið, sum tey í kommunalari og interkommunalari tænastu innan, sum ger av, um úrslitini verða góð.

Framhaldandi at menna starvsfólkini er tí umráðandi fyrirtreyt fyrir, at arbeiðsplássini mennast.

Partarnir eru tí samdir um, at:

- miðvís og dagförd eftir- og víðariútbúgving av starvsfólknum er ein fyrirtreyt fyrir virkisfýsnum arbeiðsplássum við högum tænastustigi.
- hvør arbeiðsgevari sær skal virka fyrir, at starvsfólknum stendur í boði at kunna menna sín førleika bæði gjøgnum sítt dagliga yrki og við eftir- og víðariútbúgwing. Til tess at rökka hesum endamáli, eigur hvør einstakur arbeiðsgevari at seta sær miðvís menningarmál.
- endamálið við hesi avtalum er at geva starvsfólknum umstöður at menna seg sjálvt og síðani möguleikar, at átaka sær virknari leiklut at mynda virki arbeiðsplássins. Harumframt ber til hjá leiðsluni at menna almenna tænastuførleikan.
- Starvsfólk og leiðsla hava í felag ábyrgdina av førleikamenningini. Uppgávan hjá arbeiðsgevarunum er at bera so í bandi, at starvsfólkini altíð eru skikkað til uppgávuna.
- Sáttmálapartarnir seta ein arbeiðsbólk, sum í sáttmálaskeiðnum skal tilevna eina vegleiðing um eina skipaða útbúgvingaráetlan til starvsfólk í starvi hjá kommunalum- og interkommunalum arbeiðsgevarum.

## 3. Tiltök, sum kunnu stuðla undir eldrapolitikk á kommunalum- og interkommunalum arbeiðsplássum

Fyri at varðveita eldri starvsfólk og fakligu vitan teirra á arbeiðsmarknaðinum, eru partarnir samdir um, at sum liður í eldrapolitikkinum á einstaka arbeiðsplássinum eigur at bera til at gera skipanir til starvsfólk, sum eru 60 ár og eldri – um so er, at tey sjálvi vilja tað, og umstöðurnar á arbeiðsplássinum annars eru til tess – at leggja síni eldru ár á arbeiðsmarknaðinum soleiðis til rættis, at tey fáa eina liðiliga tillagingarskipan, áðrenn tey fara úr starvi.

Tá ið arbeiðspláss evna sín eldrapolitikk, kunnu teir sum part í hesum gera sjálvbodnar skipanir, í hesum karmi:

*Niðursett tíð*

Hesar treytir skulu verða loknar, so at starvsfólk skal kunna koma undir skipanina:

a) vera fylt 60 ár

b) hava starvast á arbeiðsplássinum seinastu 10 árinu

c) arbeiðstíðin skal vera minst 20 tímar um vikuna, eftir tað, at hon er niðursett

Starvsfólk kann fara uppí  $\frac{1}{4}$  niður í starvstíð við lutfalsliga at fara niður í lön.

Stovnurin kann í hesum tíðarskeiðinum gjalda eftirlónargjaldið, sum um starvstíðin var ikki sett niður.

#### *Niðursett tíð orsaka av sparingum*

Gera sparingar, at starvsfólk verður sett niður í tíð, varðveitir starvsfólkið eftirlónargjaldið, sum um starvstíðin varð ikki sett niður. Treytirnar eru:

- a) starvsfólkið hevur fylt 55 ár
- b) starvsfólkið hevur starvsast hjá kommununi seinastu 10 árinu
- c) arbeiðstíðin er minst  $\frac{1}{2}$  tíð, eftir at hon er niðursett.

#### *Lægri starv*

Arbeiðsgevarin kann eftir umsókn játta starvsfólki, ið hevur fylt 55 ár, at fara í annað lægri starv, um so er, at starvsfólkið seinastu 10 árinu hevur starvast fulla tíð í einum starvi við leiðsluábyrgd ella í þórum serliga krevjandi starvi.

Lönnin verður tá samsvarandi lægra starvinum, men starvsfólkið fær framvegis heilt ella lutvist eftirlónargjaldið í hægra starvinum, fyri eitt tíðarskeið, sum í mesta lagi má vera 7 ár.

Arbeiðsgevarin kann veita eitt ikki eftirlónargevandi ískoyti, sum í mesta lagi kann vera munurin millum lönnina í lægra flokkinum og lönnina í hægra flokkinum. Ískoytið kann í mesta lagi verða veitt í 3 ár.

### **4. Tiltök, sum kunnu stuðla undir familjupolitikk á kommunalum- og interkommunalum arbeiðsplássum**

Tá ið lagt verður til rættis, eiga bæði starvsfólk og leiðsla at vísa lagaligkeit og smidleika, fyri at betri samanhangur kann verða millum familjulív og arbeiðslív.

Í teimum fórum, tá ið börn verða innløgd á sjúkrahús, og lækni sigur tað vera neyðugt, at annað av foreldrunum verður innlagt við, kann starvsfólkið, loyva arbeiðsumstöðurnar tí, brúka dagrar, ið starvsfólkið eigur til frí við lön, tá ið barn/børn teirra eru sjúk, samanhangandi longur enn 2 dagar.

### **5. Javnstøða**

Lónarskipanin eigur at verða so mikið greið, at hon gevur betri trygd fyri, at javnstøða er millum kynini, tá ið lönnin verður ásett.

### **6. Umleggja alment virksemi**

Um so er, at virksemi hjá arbeiðsgevara verður yvirtikið av þórum at reka, eiga tær avtalur, rættindi og skyldur, arbeiðsgevarin hevur móttvegis starvsfólkunum, tá ið umskipanin fer fram, óskerdar at verða fórdar yvir á tann, sum yvirtekur virksemið.

## **Avtala um strategiska og skipaða førleikamenning ákommunalum og interkommunalum arbeiðsplássum.**

### **§ 1. Inngangur**

Skulu uppgávurnar verða røktar á munadyggan hátt við neyðugari dygd og framhaldandi menning, er sera týðandi, at førleikarnir hjá starvsfólkunum verða áhaldandi røktir og mentir.

Stk. 2. Partarnir halda tað vera avgerandi, at starvsfólk hjá kommunalum- og interkommunalum arbeiðsgevarum fáa möguleika at menna sín førleika, bæði í dagliga arbeiðnum og við eftirútbúgving og víðari útbúging. Fyri at fremja førleikamenningina eiga leiðslur og starvsfólk í felag at hava sum mál at stovna felags læruumhvørvi og at leggja til rættis eina smidliga tilgongd fyri førleikamenningini. Partarnir eru samdir um, at strategisk mál fyri menningini skulu verða gjørd fyri öll starvsfólk.

### **§ 2. Óki**

Avtalan er gallandi fyri starvsfólk, sum eru fevnd av sáttmála millum Kommunala Arbeiðsgevarafelagið og felag, ið hevur undirskrivað hesa avtalu.

### **§ 3. Endamál**

Endamálið við avtaluni er at binda leiðslu og starvsfólk til at leggja stóran dent á førleikamenningina, og báðir partar hava ábyrgd av at tryggja, at førleikamenningin styrkist. Hetta skal nokta tórvin á fakligari menning hjá einstaka arbeiðsgevaranum og einstaka starvsfólkum.

### **§ 4. Menningarmál**

Fyri hvort einstakt starvsfólk verður gjørd ein skipað førleikamenningarætlan, ið skal taka atlit at málunum hjá tí einstaka arbeiðsgevaranum.

Stk. 2. Árliga er samrøða millum leiðsluna og starvsfólk, har ítökilig menningarmál fyri einstaka starvsfólk, verða fest á blað í semju við starvsfólk. Í starvsfólkasamrøðuni verður eisini viðgjört um og hvussu, starvsfólk verður nátt málunum, ið sett vórðu í síðstu starvsfólkasamrøðu.

Stk. 3. Útbúgving og annað menningarvirksemi fer vanliga fram í arbeiðstíðini. Arbeiðsgevarin rindar, jb. stk. 2, útreiðslur av útbúgving.

Stk. 4. Leiðsla og starvsfólk hava felags ábyrgd av, at menningarmálini verða rokkin. Leiðslan tryggjar karmar og treytir fyri førleikamenning, og starvsfólk verður eisini viðgjört um og hvussu, starvsfólk verður nátt málunum, ið sett vórðu í síðstu starvsfólkasamrøðu.

### **§ 5. Almennur førleiki**

Dagfördur grundleggjandi skúlakunnleiki kann verða treytin fyri at rökja og menna fakliga førleikan. Bæði einstaki arbeiðsgevarin og einstaka starvsfólk verður ábyrgd av at virka fyri, at almennur førleiki er partur av førleikamenningini.

### **§ 6. Leiklutur hjá leiðslu, starvsfólk og samstarvsnevnd**

Leiðsla og starvsfólk skulu í felag, grundað á strategisku málini hjá stovninum og tórvinum á strategiskari førleikamenning

- áseta grundreglur og leiðreglur fyri førleikamenningartiltökunum á arbeiðsplássinum

- samráðast um grundreglurnar fyrir og tórvín á eftirútbúgving fyrir allar starvsfólkabólkar
- áseta leiðreglur fyrir, hvussu starvsfólkasamrøður skulu verða skipaðar

Stk. 2. Leiðsla og starvsfólk eftirmeta í felag eina ferð árliga fórleikamenningartiltökini á arbeiðsplássinum.

Stk. 3. Uppgávurnar í stk. 1 og 2 røkir samstarvsnevndin, um arbeiðsplássiðhevur eina slíka. Biður annar parturin um tað, verður ein menningarnevnd vald undir samstarvsnevndini.

### **§ 7. Fylgibólkur**

Ein fylgibólkur verður settur við umboðum fyrir Kommunala Arbeiðsgevarafelagið og Starvsmannafelagið.

### **§ 8. At seta í gildi og siga upp**

Henda avtala verður sett í gildi tann 1. oktober 2003. Avtalan kann skriviliga verða søgd upp við 3 mánaða ávaring til ein 1. í mánaðinum, tó í fyrsta lagi tann 1. oktober 2005.

## **Upprit til strategiska og skipaða fórleikamenning.**

Avtala millum Kommunala Arbeiðsgevarafelagið og Starvsmannafelagið um strategiska og skipaða fórleikamenning - 2003.

Partarnir taka stig til í hesum sáttmálaskeiðnum at fáa avtaluna at virka.

### **Avtalan**

Í avtaluni um strategiska og skipaða fórleikamenning stendur, at á einstaka arbeiðsplássinum:

- skulu verða gjörd strategisk mál fyri menning fyri öll starvsfólk
- skal fyri hvort einstakt starvsfólk vera ein skipað fórleikamenningaráætlan
- er árliga samrøða millum leiðslu og starvsfólk ið um ítökilig menningarmál
- verða ásettar grundreglur og leiðreglur fyri fórleikamenningartiltök
- verða ásettar leiðreglur fyri, hvussu starvsfólkasamrøður skulu verða skipaðar
- skulu leiðsla og starvsfólk í felag eftirmeta eina ferð um árið fórleikamenningartiltökini á arbeiðsplássinum.

### **Mál og strategiska ætlan**

Nakrar av fortreytunum fyri, at avtalan skal virka á einstaka arbeiðsplássinum, er at leiðsla og starvsfólk vita, hvør uppgávan hjá arbeiðsplássinum er, at arbeiðsplássiðstovnurin hevur greið mál og strategiska ætlan fyri, hvussu málini verða rokkin. Tað merkir eisini, at öll á arbeiðsplássinum skulu vita, hvørji málini eru. Alneyðugt er, at leiðsla og starvsfólk samskifta fyri at tryggja, at greitt er, hvørji málini eru og at tryggja, at tey verða rokkin.

Í avtaluni hevur samstarvsnevndin meginleiklutin, tá ið talan er um grundreglur og leiðreglur fyri fórleikamenningartiltökunum og starvsfólkasamrøðum.

Er ongin samstarvsnevnd sett á einum stovni, kann samskifti verða skipað á annan hátt. Tað kann t.d. vera í eini menningarnevnd í staðin. Nevndin verður samansett soleiðis, at tryggjað verður, at umboðanin verður so breið, at leiðsla og starvsfólk hava eins stóra umboðan, at samskiftið er mennandi og at öll kunnu og torna at koma til orðanna.

Summi arbeiðspláss eru so mikið lítil, at best er kanska, at öll í felag samskifta og eingin serstök nevnd verður sett.

Fyri at avtalan skal virka til fulnar, mugu öll á arbeiðsplássinum vera við.

### **Strategiska fórleikamenningin**

Tá ið greitt er, hvørji strategisku málini hjá arbeiðsplássinum eru, ber til at lýsa tórvín á strategiskari fórleikamenning.

Greiða má fáast á, hvør fórleiki er til staðar og eftir tí, hvør fórleiki manglar. Ein spurningur kann eisini vera, um almennur fórleiki er, sum skal verða fingin til vega.

Fórleikamenning kann vera at hava skiftisskipan við onkran annan stovn, at hava skipan, sum tryggjar síðumansupplæring og at fólk við líkum uppgávum, frá ymiskum arbeiðsplássum, hittast at samskifta um og viðgera arbeiðsuppgávur og á tann hátt læra hvør av øðrum.

## **Kanning**

Tilfar er ikki til taks, sum til ber at grunda tiltök og broytingar á. Partarnir eru tí samdir um eftir nýggjár at kanna, hvussu gongur við strategisku og skipaðu fórleikamenningini. Tilfar skal verða brúkt til at fáa innlit í, hvørji amboð eru neyðug og at fáa skipaðu og strategisku fórleikamenningina at virka betur.

## Avtala um serstaka fríviku

### Øki

**§ 1.** Avtalan er gallandi fyri mánaðarlønt starvsfólk.

Stk. 2. Avtalan er eisini gallandi fyri tímalønt, sum eru í starvi í meiri enn 3 mánaðir.

### Hvussu frívikan verður innvunnin og hildin

**§ 2.** Aftur at frítíðini eftir frítíðarlögini, vinnur starvsfólk eina serstaka fríviku um árið. Vunnir verða 0,42 serstakar frídagar við løn fyri hvønn mánað í starvi (5 daga vika). Serstøku frídagarnar verða vunnir samsvarandi setanarbrókinum.

Stk. 2. Serstaka frívikan verður innvunnin og hildin í frítíðarárinum, á sama hátt sum frítíð eftir frítíðarlögini.

**§ 3.** Setanarmyndugleikin og tann setti avtala, nær í frítíðarárinum serstaka frívikan verður hildin. Hon verður løgd í samráð við starvsfólkið, tá ið arbeiðsgongdin loyvir tí. Starvsfólkið skal boða frá so tíðliga sum til ber, nær ætlanin er at halda frívikuna.

Stk. 2 Frídagarnir kunnu verða hildnir hvør sær, eisini sum hálvir dagar.

**§ 4.** Setanarmyndugleikin og starvsfólkið kunnu í staðin avtala, áðrenn frítíðarárið byrjar, at serstaka frívikan ella parturr av henni verður ikki hildin, men útgoldin, tá ið frítíðarárið er av, jb. § 7. Er semja um tað, kann slík avtala eisini verða gjørd í frítíðarárinum.

**§ 5.** Setanarmyndugleikin og starvsfólkið kunnu eisini avtala, at serstaka frívikan ella partur av henni, sum er ikki hildin, tá ið frítíðarárið er av, verður flutt at halda í seinri frítíðarári.

Stk. 2. Avtalan skal vera skrivlig og avtalað skal eisini verða, nær fluttu dagarnir skulu verða hildnir.

Stk. 3. Verður avtala ikki gjørd sambært stk. 1, verða serstøku frídagarnir útgoldnir, tá ið frítíðarárið er av, jb. § 7.

**§ 6.** Fer starvsfólk úr starvi, og hevur ikki hildið serligu frívikuna ella part av henni, verður hon útgoldin, jb. § 7.

**§ 7.** Útgjaldið fyri serstakan frídag er  $\frac{1}{2} \%$  av vunnari løn í undanfarna innvinningarári.

Í útrokningini verður ikki tald við løn, sum er útgoldin í frítíðini, veitt frítíðarløn ella útgoldið frítíðarískoyti.

### Gildiskoma og skiftisreglur

**§ 8.** Avtalan hevur gildi frá 1. oktober 2003.

**§ 9.** Starvsfólk, sum er í starvi alt innvinningarárið 2003/2004, tvs. frá 1. apríl 2003 til 31. mars 2004, hevur rætt til 5 serstakar frídagar í frítíðarárinum, sum byrjar 2. mai 2004. Hevur starvsfólkið verið í starvi minni enn alt innvinningarárið, verða serligu frídagarnir lækkaðir samsvarandi.

**§ 10.** Sáttmálafrídagarnir fella burtur 1. januar 2004.